

Message Two

သတို့သမီးကို တည်ဆောက်ခြင်း

ဖတ်ရန်ကျမ်း။ ။ ကာ၁၃:၂၆။ ၂:၇-၁၀၊ ၁၈-၂၅။ ဗျာ၁၉:၇-၉။ ၂၁:၉-၁၁

I. ဘုရားသခင်၏ တည်ဆောက်ခြင်းသည် သမ္မာကျမ်းစာတစ်အုပ်လုံး၌ အလယ်ဗဟို အကြောင်းအရာ ဖြစ်သည်။ ခရစ်တော်၏ သတို့သမီးသည် သုံးပါးတစ်ပါးဘုရား၏ တည်ဆောက်ခြင်းဖြစ်သည်- “ယေဟောဝါဘုရားသခင်သည် လူထဲကထုတ်သော နံရိုး ဖြင့် လူမိန်းမကို တည်ဆောက်၍ လူရှိရာသို့ ဆောင်ခဲ့တော်မူ၏” - ကာ၂:၂၂။

- A. သမ္မာကျမ်းစာတစ်အုပ်လုံးကို တည်ဆောက်ရေး လက်စွဲစာအုပ်နှင့် ခိုင်းနှိုင်းနိုင်သည်။ သန့်ရှင်းသော သမ္မာကျမ်းစာ၌ရှိသော ဘုရားဆိုင်ရာဖွင့်ပြခြင်း၏အစအဦးအဖြစ် ဒေဥယျာဉ်နှင့်စပ်လျဉ်းသော ဖွင့်ပြခြင်းနှင့် သန့်ရှင်းသောသမ္မာကျမ်းစာ၌ရှိသော ဘုရားဆိုင်ရာဖွင့်ပြခြင်း အဆုံးအဖြစ် ယေရုရှလင်မြို့သစ်နှင့်စပ်လျဉ်းသောဖွင့်ပြခြင်းမှာ တစ်ခုနှင့်တစ်ခုရောင်ပြန်ဟပ်သည်။
- B. သမ္မာကျမ်းစာရှိ ဤအပိုင်းနှစ်ပိုင်း၌ ဖွင့်ပြထားသည့်အရာမှာ ဘုရားသခင်၏ အလယ်ဗဟို စဉ်းစားချက်၊ ဘုရားဆိုင်ရာ ဖွင့်ပြခြင်း၏ အလယ်ဗဟိုကျသောလမ်းကြောင်းနှင့် သန့်ရှင်းသော သမ္မာကျမ်းစာကို အနက်ပြန်ဆိုရန်နှင့် နားလည်သဘောပေါက် နိုင်ရန် ထိန်းချုပ်ပေးသော မူအလေ့အလာ ဖြစ်သည်။

1. ကမ္ဘာဦး၊ ၁ နှင့် ၂ သည် ကိုယ်တော်၏ ဘုရားဆိုင်ရာ တည်ဆောက်ခြင်း ရရှိရန် ဘုရားသခင်၏ အသက်ဆိုင်ရာ ဗိသုကာ အစီအစဉ်၏ ပုံစံပြာ ဖြစ်သည် (ဟေဗြဲ၁၁:၁၀)။ ဘုရားသခင်၏ အလိုတော်မှာ ခရစ်တော်ကို ကျွန်ုပ်တို့၏အတွင်းပိုင်း စေ့စပ်ထုံးဖွဲ့ခြင်းအဖြစ်သို့ တည်ဆောက်ရန် ဖြစ်သည်။ သို့မှသာ ကျွန်ုပ်တို့၏ဖြစ်ခြင်းတစ်ခုလုံးသည် ခရစ်တော်နှင့် ပြန်လည်ဖွဲ့စည်းခံရမည်ဖြစ်သည်။ ဤနည်းအားဖြင့် ဘုရားသခင်သည် ကိုယ်တော်၏ ပုံသဏ္ဌာန်တော်၌ ကိုယ်တော်အား ထင်ရှားရန်နှင့် ကိုယ်တော်၏ အခွင့်အာဏာအား ကိုယ်စားပြုရန် စုပေါင်းထားသော လူတစ်ဦးကို ရရှိမည်ဖြစ်သည် (ကာ ၁:၂၆။ ၁ကော၁၃:၉။ မာ၁၆:၁၈။ ၂ရှမေ့၇:၁၂-၁၄က)။
2. ဗျာဒိတ် ၂၁ နှင့် ၂၂ သည် တည်ဆောက်ပြီးစီးသော အဆောက်အအုံ၏ ဓာတ်ပုံ၊ သုံးပါးတစ်ပါးဘုရား၏ စုပေါင်းထင်ရှားခြင်း ဖြစ်သည်။ ယေရုရှလင်မြို့သစ်သည် ဒေဥယျာဉ်နှင့်စပ်လျဉ်းသော ဘုရားဆိုင်ရာ ဖွင့်ပြခြင်း၏ ရောင်ပြန်ဟပ်မှုနှင့် ပြည့်စုံခြင်း ဖြစ်သည်။
3. ခရစ်တော်သည် အောင်မြင်သူများ၏ စုစုပေါင်းဖြစ်သော သတို့သမီးကို လက်ထပ်ရန် သတို့သားအဖြစ် ပြန်ကြွလာတော်မူမည်။ ဤခေတ်ကာလ၌ အောင်မြင်သူများ၏ တည်ဆောက်ခြင်းသည် နိုင်ငံတော် ခေတ်ကာလ၌ ယေရုရှလင်မြို့သစ်၏ ကနဦးပြည့်စုံခြင်းအတွက်ဖြစ်၍ (၁ဇး၇-၉) နောက်ဆုံး၌မူ ကောင်းကင်သစ်နှင့် မြေကြီးသစ်တွင် ယေရုရှလင်မြို့သစ်၌ အပြည့်အဝ ပြည့်စုံခြင်းအတွက် ဖြစ်သည် (၂၁:၂)။
4. ရာစုနှစ်များတစ်လျှောက် သန့်ရှင်းသောဝိညာဉ်တော်၏ အစဉ်အမြဲ လုပ်ဆောင်တော်မူခြင်းအားဖြင့် ဤပန်းတိုင်သည် ဤခေတ်ကာလ၏အဆုံး၌ ပြည့်စုံလိမ့်မည် ဖြစ်သည်။ ထိုအခါ သတို့သမီးဖြစ်သော အောင်မြင်သော ယုံကြည်သူများသည် အဆင်သင့်ဖြစ်လိမ့်မည်ဖြစ်ပြီး၊ ဘုရားသခင်၏ နိုင်ငံတော်သည် ရောက်လာမည် ဖြစ်သည် - မာ ၂၆:၂၉။ ၁၃:၄၃။
5. စုပေါင်းထားသော သတို့သမီးဖြစ်သော ယေရုရှလင်မြို့သစ်သည် ဘုရားသခင်၏ အကြံအစည် နှစ်ရပ်ကို ပြည့်စုံစေလိမ့်မည်ဖြစ်သည် (ကာ၁၃:၂၆)။ ပထမဦးစွာ ယေရုရှလင်မြို့သစ်သည် ကိုယ်တော်၏ဘုန်းတော်အတွက် ဘုရားသခင်၏ ပြည့်ဝသော ပုံသဏ္ဌာန်တော်၌ ဘုရားသခင်ကို အပြည့်အဝ ထင်ရှားခြင်းဖြစ်လိမ့်မည်ဖြစ်သည် (ဗျာ၂၁:၁၁။ ညွှန်း၊ ၄:၃)။ ဒုတိယအနေဖြင့် ဤယေရုရှလင်မြို့သစ်သည် ရန်သူကို နှိမ်နင်းပြီး၊ မြေကြီးကို အောင်နိုင်ကာ၊ စကြဝဠာတစ်ခုလုံးအပေါ် ကိုယ်တော်၏ အုပ်စိုးခြင်းဖြင့် ဘုရားသခင်၏ အခွင့်အာဏာကို လေ့ကျင့်လိမ့်မည်ဖြစ်သည် (ကာ၁၃:၂၆။ ဗျာ၂၂:၅။ ညွှန်း၊ ၂၀:၁၀၊ ၁၄-၁၅)။

- C. ဘုရားသခင်၏ လူမျိုးတော်ဖြစ်သော ကျွန်ုပ်တို့သည် ဘုရားသခင်နှင့် မေတ္တာဆက်နွှယ်မှုသို့ ဝင်ရောက်သောအခါ၊ ဧဝသည် အာဒံ၏အသက်ကို လက်ခံယူသကဲ့သို့ ကျွန်ုပ်တို့သည်လည်း ကိုယ်တော်၏ အသက်ကို လက်ခံရရှိကြသည်။ ဤအသက်သည် ကျွန်ုပ်တို့အား ဘုရားသခင်နှင့် တစ်လုံးတစ်ဝတည်းဖြစ်စေရန်နှင့် ကိုယ်တော်အား ကျွန်ုပ်တို့နှင့် တစ်လုံးတစ်ဝတည်း ဖြစ်စေရန် တတ်စွမ်းနိုင်သည် - ကာ၂:၂၁-၂၂။

II. ဘုရားသခင်နှင့် ကိုယ်တော်၏လူတို့ တစ်လုံးတစ်ဝတည်းဖြစ်ရန် သူတို့နှစ်ဦးအကြားတွင် အပြန်အလှန်ချစ်ခြင်းမေတ္တာ ရှိရမည်။ သမ္မာကျမ်းစာတွင် ဖော်ပြထားသော ဘုရားသခင်နှင့် ကိုယ်တော်၏လူတို့၏ ချစ်ခြင်းမေတ္တာသည် အဓိက အားဖြင့် အမျိုးသားနှင့် အမျိုးသမီးတို့ ချစ်ခင်မြတ်နိုးသော မေတ္တာနှင့်တူသည် - ယော၊ ၁၄း၂၁၊ ၂၃။ ယော၊ ၂း၂။ ၃း၃။

- A. ဘုရားသခင်၏ လူမျိုးတို့သည် ဘုရားသခင်ကို ချစ်မြတ်နိုးပြီး ကိုယ်တော်၏ နှုတ်ကပတ်တော်၌ ကိုယ်တော်နှင့် မိတ်သဟာယ ဖွဲ့ရန် အချိန်ယူသောအခါ ဘုရားသခင်သည် သူတို့ကို ကိုယ်တော်၏ဘုရားဆိုင်ရာ ခြပ်သဘာဝနှင့် ဖြည့်သွင်းပေးပြီး၊ သူတို့ အား ကိုယ်တော်၏ အိမ်ထောင်ဖက်အဖြစ် ကိုယ်တော်နှင့် တစ်လုံးတစ်ဝတည်းဖြစ်စေကာ၊ အသက်၊ သဘောသဘာဝနှင့် ထင်ရှားခြင်းတို့၌ ကိုယ်တော်ကဲ့သို့ ဖြစ်စေသည် - ဆာ၊ ၁၁၉း၁၄၀၊ ၁၅-၁၆။
- B. ဘုရားသခင်သည် ကျွန်ုပ်တို့ကို ဦးစွာ ချစ်တော်မူသည်။ အကြောင်းမှာ ကိုယ်တော်သည် မိမိ၏ချစ်ခြင်းမေတ္တာကို ကျွန်ုပ်တို့ အတွင်းသို့ ဖြည့်သွင်းပေးပြီး၊ ကိုယ်တော်နှင့် ညီအစ်ကိုများကို ချစ်သောမေတ္တာကို ကျွန်ုပ်တို့အတွင်း၌ ဖြစ်ပေါ် စေသည်- ၁ယော၊ ၄း၁၉-၂၁။
- C. ဘုရားသခင်ထံမှ ကျွန်ုပ်တို့ရရှိသော အသက်သည် ချစ်ခြင်းမေတ္တာ၏အသက်ဖြစ်သည်။ ခရစ်တော်သည် ဤလောက၌ ချစ်ခြင်းမေတ္တာအဖြစ် ဘုရားသခင်၏အသက်ကို အသက်ရှင်တော်မူခဲ့ပြီး၊ ယခု ကိုယ်တော်သည် ကျွန်ုပ်တို့၏အသက် ဖြစ်တော်မူသည်။ ထို့ကြောင့် ကျွန်ုပ်တို့သည်လည်း ဤလောက၌ ထိုချစ်ခြင်းမေတ္တာအသက်ကို အသက်ရှင်နိုင်ပြီး ကိုယ်တော် ကဲ့သို့ဖြစ်နိုင်သည် - ၃း၁၄။ ၅း၁။ ၂း၅-၆။ ၄း၁၇။
- D. ကျွန်ုပ်တို့၏ ဇာတိချစ်ခြင်းမေတ္တာကို လက်ဝါးကပ်တိုင်ပေါ် တင်ထားရမည်။ ဘုရားသခင်၏ ချစ်ခြင်းမေတ္တာနှင့် ကျွန်ုပ်တို့၏ ဇာတိချစ်ခြင်းမေတ္တာတို့အကြားရှိ ကွာခြားချက်တစ်ခုမှာ ကျွန်ုပ်တို့၏ ချစ်ခြင်းမေတ္တာသည် အလွယ်တကူ စိတ်ခုတ်ခြင်း ဖြစ်သည်။
- E. ကျွန်ုပ်တို့သည် ခရစ်တော်၏ချစ်ခြင်းမေတ္တာဖြင့် လွမ်းခြုံခံရ၍ သယ်ဆောင်ခံရသောသူများ ဖြစ်ရမည်။ ဘုရားဆိုင်ရာ ချစ်ခြင်းမေတ္တာသည် ကျွန်ုပ်တို့ဆီသို့ လျင်မြန်စွာ စီးဆင်းလာသော ရေစီးသန်သော လှိုင်းလုံးကြီးများကဲ့သို့ ဖြစ်သင့်ပြီး၊ ကျွန်ုပ်တို့၏ ထိန်းချုပ်မှုထက်လွန်၍ ကိုယ်တော်ကို အသက်ရှင်ရန် ကျွန်ုပ်တို့ကို တွန်းအားပေးသည် - ၂ကော၊ ၅း၁၄။
- F. ညီအစ်ကိုချင်း ချစ်ခြင်းမေတ္တာနှင့်ဆိုင်သော ပညတ်သည် အဟောင်းလည်းဖြစ်သကဲ့သို့၊ အသစ်လည်း ဖြစ်သည်။ အဟောင်း ဖြစ်ခြင်းမှာ ယုံကြည်သူများသည် သူတို့၏ ခရစ်ယာန်အသက်တာ အစကတည်းက ၎င်းကို ပိုင်ဆိုင်ထားသောကြောင့်ဖြစ်သည်။ အသစ်ဖြစ်ခြင်းမှာ သူတို့၏ ခရစ်ယာန်လျှောက်လှမ်းခြင်း၌ အလင်းသစ်ဖြင့် ထွန်းလင်းလာပြီး အလင်းအသစ်နှင့် လတ်ဆတ်သော တန်ခိုးဖြင့် အကြိမ်ကြိမ် ထွန်းလင်းတောက်ပသောကြောင့် ဖြစ်သည် - ၁ယော၊ ၂း၇-၈။ ၃း၁၁၊ ၂၃။ ညွှန်း၊ ယော၊ ၁၃း၃၄။
- G. ခရစ်တော်၏ သတို့သမီးဖြစ်လာရန်အလို့ငှာ ကိုယ်ခန္ဓာတော်သည် မေတ္တာ၌ မိမိကိုယ်ကို တည်ဆောက်လျက်ရှိသည် (ဧ၊ ၄း၁၆)။ ကျွန်ုပ်တို့၏ ဘုရားသခင် ပေးတော်မူသော၊ အသစ်တစ်ဖန်မွေးဖွားခံရသည့် ဝိညာဉ်သည် ချစ်ခြင်းမေတ္တာ၏ ဝိညာဉ် ဖြစ်တော်မူသည်။ ယနေ့ခေတ် အသင်းတော်၏ ယိုယွင်းကျဆင်းမှုကို အောင်နိုင်ရန် ကျွန်ုပ်တို့သည် တောက်လောင်သော ချစ်ခြင်းမေတ္တာ၏ ဝိညာဉ် လိုအပ်သည် (၂တိ၊ ၁း၇)။
- H. “အသိပညာသည် ထောင်လွှားစေတတ်၏။ မေတ္တာမူကား တည်ဆောက်တတ်၏” (၁ကော၊ ၈း၁၁။ ညွှန်း၊ ၂ကော၊ ၃း၆)။ အချင်းချင်း တစ်ဦးကိုတစ်ဦး ချစ်ခြင်းမှာ ကျွန်ုပ်တို့သည် ခရစ်တော်နှင့်သက်ဆိုင်ကြောင်း လက္ခဏာဖြစ်သည် (ယော၊ ၁၃း၃၄-၃၅)။ အသင်းတော်၌ ပထမ ဖြစ်လိုခြင်းမှာ ညီအစ်ကို အားလုံးကို ချစ်ခြင်းနှင့် ဆန့်ကျင်ဘက် ဖြစ်သည် (၃ယော၊ ၉)။
- I. သခင်ယေရှုသည် ကျွန်ုပ်တို့ ဘုရားအသက်ကို ရရှိနိုင်ရန် မိမိစိတ်အသက်ကို စွန့်တော်မူခဲ့သကဲ့သို့၊ ခရစ်တော်၏ သတို့သမီးကို ပြင်ဆင်ရန်အလို့ငှာ ကိုယ်ခန္ဓာတော်အသက်တာကို လေ့ကျင့်လုပ်ဆောင်ရာ၌ ညီအစ်ကိုများကို ချစ်ရန်နှင့် အသက်ကို အမှုဆောင်ရန် ကျွန်ုပ်တို့သည် မိမိတို့၏ စိတ်အသက်ကို ဆုံးရှုံးခံပြီး မိမိကိုယ်ကို ငြင်းပယ်ရမည် - ၁ယော၊ ၃း၁၆။ ၄း၁၇ နှင့် မှတ်စု၊ ၅။ ယော၊ ၁၀း၁၁၊ ၁၇-၁၈။ ၁၅း၁၃။ ဧ၊ ၄း၂၉ - ၅း၂။ ၂ကော၊ ၁၂း၁၅။ ရော၊ ၁၂း၉-၁၃။

J. ခရစ်တော်၏ အသက်ဆိုင်ရာ ကိုယ်ခန္ဓာတော်ကို တည်ဆောက်ရန်အလို့ငှာ ကျွန်ုပ်တို့သည် မည်သည့်အရာမဆို ဖြစ်ရန်၊ မည်သည့်အရာကိုမဆို လုပ်ဆောင်ရန် ချစ်ခြင်းမေတ္တာသည် အကောင်းဆုံးနည်းလမ်းဖြစ်သည် - ၁ကော၊ ၁၂:၁၃-၁၃:၈က။

III. ဘုရားသခင်သည် သူကိုယ်တော်တိုင်အတွက် အဖော်အဖက်တစ်ဦးကို ထုတ်လုပ်ရန် မည်သို့ပြုတော်မူခဲ့သည်ကို ကျွန်ုပ်တို့မြင်ရန် လိုအပ်သည်။ ကမ္ဘာဦး ၂ သည် အာဒံနှင့် ဧဝတို့၏ပုံစံအားဖြင့် ခရစ်တော်နှင့် ကိုယ်တော်၏သတို့သမီး ပုံရိပ်ကို ဖော်ပြထားသည်။

A. အာဒံသည် မိမိကိုယ်တော်တိုင်အဖို့ ဇနီးကို ရှာဖွေနေသည့် စစ်မှန်သော၊ စကြဝဠာဆိုင်ရာ ခင်ပွန်းဖြစ်သော ခရစ်တော်၌ ရှိသော ဘုရားသခင်ကို ပုံဆောင်သည် - ရော၊ ၅:၁၄။ ညွှန်း၊ ယော၊ ၁၃:၂၉။ ၂ကော၊ ၁၁:၂။ ဧ၊ ၅:၃၁-၃၂။ ဗျာ၊ ၁၉:၇-၉။ ၂၁:၉-၁၁။

B. “ယေဟောဝါဘုရားသခင်ကလည်း၊ လူသည် တစ်ယောက်တည်းမနေကောင်း၊ သူ၏အဖော်အဖက်တည်းဟူသော အထောက်အမကို သူ့ဖို့ ငါလုပ်ဦးမည်ဟု အကြံရှိတော်မူ၏” - က၊ ၂:၁၈။

1. အာဒံသည် ဇနီးတစ်ဦးလိုအပ်ခြင်းမှာ ကိုယ်တော်၏ စီမံကိန်း၌ ကိုယ်တော်၏အဖော်အဖက်၊ ကိုယ်တော်ကို ပြည့်စုံစေမည့်သူ (စာသားအရ၊ ကိုယ်တော်၏တူညီသောသူ) အဖြစ် ဇနီးတစ်ဦးအား ဘုရားသခင်၏လိုအပ်မှုကို ပုံဆောင်သည်။ ဘုရားသခင်၊ ခရစ်တော်သည် လုံးဝနှင့် ထာဝရ တည်ကြည်စုံလင်သော်လည်း ကိုယ်တော်၏ ဇနီးဖြစ်သော အသင်းတော် မရှိလျှင် မပြည့်စုံပါ။

2. ဘုရားသခင်သည် ခရစ်တော်ကို ပုံဆောင်သော အာဒံနှင့် အသင်းတော်ကို ပုံဆောင်သော ဧဝ နှစ်ဦးစလုံးကို အလိုရှိတော်မူသည်။ ကိုယ်တော်၏ ရည်ရွယ်ချက်မှာ “သူတို့သည် အုပ်စိုးစေ”ခြင်းငှာ (၁:၂၆) ဖြစ်သည်။ ၎င်းမှာ အောင်မြင်သော ခရစ်တော်နှင့် အောင်မြင်သော အသင်းတော်၊ မာရ်နတ်၏လုပ်ငန်းကို အောင်မြင်သော ခရစ်တော်နှင့် မာရ်နတ်၏ လုပ်ငန်းကို ဖျက်ဆီးသော အသင်းတော်ကို ရရှိရန် ဖြစ်သည်။ ဘုရားသခင်သည် ခရစ်တော်နှင့် အသင်းတော်ကို အုပ်စိုးခြင်းရှိစေရန် အလိုရှိတော်မူသည် (ရော၊ ၅:၁၇။ ၁၆:၂၀။ ဧ၊ ၁၃:၂၂-၂၃)။

C. ဘုရားသခင်သည် မြေ၌ရှိသော တိရစ္ဆာန်အပေါင်းနှင့် ကောင်းကင်၌ရှိသော ငှက်အပေါင်းတို့ကို မြေမှုန့်ဖြင့် ပုံသွင်း၍ အာဒံထံသို့ ဆောင်ခဲ့တော်မူ၏။ “လူသည်လည်း သားယဉ်အပေါင်းတို့ကိုလည်းကောင်း၊ ကောင်းကင်ငှက်အပေါင်းတို့ကို လည်းကောင်း မြေ၌ရှိသော သတ္တဝါအပေါင်းတို့ကို အမည်ပေးလေ၏။ သို့သော်လည်း အာဒံအဖို့ အဖော်အဖက်တည်းဟူသော အထောက်အမ မပေါ်မရှိသေး” - က၊ ၂:၁၉-၂၀။

D. ဇနီးသည် အသက်၊ သဘောသဘာဝနှင့် ထင်ရှားခြင်းတို့၌ ခင်ပွန်းနှင့် တူညီရမည်။ နွား၊ ငှက်နှင့် တိရစ္ဆာန်တို့တွင် အာဒံသည် မိမိနှင့်လိုက်ဖက်ညီသော မိမိနှင့်တူညီသောအဖော်ကို မတွေ့ရှိခဲ့ပါ - အငယ်၊ ၂၃။

E. သူကိုယ်တော်တိုင်အဖို့ ပြည့်စုံစေမည့်သူကို ထုတ်လုပ်ရန်အလို့ငှာ အာဒံကို ဖန်ဆင်းခြင်းဖြင့် ပုံဆောင်ထား သကဲ့သို့ ဘုရားသခင်သည် ဦးစွာ လူဖြစ်လာခဲ့သည် - ယော၊ ၁၃:၁၄။ ရော၊ ၅:၁၄။

F. “ယေဟောဝါ ဘုရားသခင်သည် လူကို ကြီးသော အိပ်ခြင်းနှင့် အိပ်စေတော်မူ၍၊ သူသည် အိပ်ပျော်စဉ်၊ ကိုယ်တော်သည် သူ၏အရိုးများမှ တစ်ချောင်းကို ထုတ်ပြီးလျှင်၊ ထိုအရိုးအစား အသားကို စေ့စပ်စေတော်မူ၏” - က၊ ၂:၂၁။

1. သူ၏ဇနီးအဖြစ် ဧဝကို ထွက်ပေါ်လာစေရန် အာဒံ၏ကြီးသောအိပ်ခြင်းသည် ကိုယ်တော်၏အဖော်အဖက်အဖြစ် အသင်းတော် ထွက်ပေါ်လာစေရန် ကားတိုင်ပေါ်တွင် ခရစ်တော်၏ အသေခံခြင်းကို ပုံဆောင်သည် - ဧ၊ ၅:၂၅-၂၇။

2. သမ္မာကျမ်းစာ၌ အိပ်ပျော်ခြင်းမှာ သေခြင်းကို ဆိုလိုသည် - ၁ကော၊ ၁၅:၁၈။ ၁သက်၊ ၄:၁၃-၁၆။ ယော၊ ၁၁:၁၁-၁၄။

3. ခရစ်တော်၏ အသေခံခြင်းသည် အသက်-လွတ်မြောက်စေခြင်း၊ အသက်-ထည့်သွင်းပေးခြင်း၊ အသက်-ပျံ့နှံ့စေခြင်း၊ အသက်-ပွားများစေခြင်းနှင့် အသက်-ပြန်လည်ထုတ်လုပ်ပေးသော သေခြင်းဖြစ်သည်။ ၎င်းကို မြေသို့ကျ၍ သေပြီးမှ ကြီးထွားကာ အသင်းတော်ဖြစ်သော ကိုယ်ခန္ဓာတော်တည်းဟူသော မုန့်တစ်လုံးကို ပြုလုပ်ရန်အတွက် (၁ကော၊ ၁၀:၁၇) များစွာသော ဂျုံစပါးများကို ထုတ်လုပ်ပေးသော ဂျုံစပါးစေ့ဖြင့် ပုံဆောင်ထားသည် (၁၂:၂၄)။

4. ခရစ်တော်၏ အသေခံတော်မူခြင်းအားဖြင့် ကိုယ်တော်အတွင်းရှိ ဘုရားအသက်သည် လွတ်မြောက်ခဲ့ပြီး၊ ကိုယ်တော်၏ ထမြောက်တော်မူခြင်းအားဖြင့် ကိုယ်တော်၏ လွတ်မြောက်ခဲ့သော ဘုရားအသက်သည် အသင်းတော်ကို စေ့စပ်ထုံးဖွဲ့ရန် ကိုယ်တော်၏ ယုံကြည်သူများအတွင်းသို့ ထည့်သွင်းခဲ့သည် - လု၊ ၁၂:၄၉-၅၀။ ညွှန်း၊ ရော၊ ၁၂:၁၁။ ဗျာ၊ ၄:၅။

5. ထိုသို့သောလုပ်ငန်းစဉ်အားဖြင့် ခရစ်တော်၌ ဘုရားသခင်သည် လူအတွင်းသို့ ကိုယ်တော်၏အသက်နှင့် သဘောသဘာဝ အားဖြင့် ထည့်သွင်းခဲ့သည်။ သို့မှသာ လူသည် ကိုယ်တော်၏ အဖော်အဖက်တည်းဟူသော ကိုယ်တော်နှင့် တူညီရန်အလို့ ငှာ အသက်နှင့် သဘောသဘာဝ၌ ဘုရားသခင်ကဲ့သို့ ဖြစ်နိုင်မည်ဖြစ်သည်။

G. “ယေဟောဝါ ဘုရားသခင်သည် လူထဲက ထုတ်သော နံရိုးဖြင့် လူမိန်းမကို တည်ဆောက်၍ လူရှိရာသို့ ဆောင်ခဲ့တော်မူ၏”- က၊ ၂:၂၂။

1. အာဒံ၏ ဘေးနံရိုးမှ ထုတ်ယူသော နံရိုးသည် ခရစ်တော်၏ မဃုကံဆီးနိုင်သော၊ မပျက်စီးနိုင်သော ထာဝရအသက်ကို ပုံဆောင်သည် (ဟေဗြဲ ၇:၁၆။ ယော ၁၉:၃၂-၃၃၊ ၃၆။ ထွ ၁၂:၄၆။ ဆာ ၁၄:၂၀)။ ၎င်းသည် ကိုယ်တော်၏ ထိုးဖောက် ခံရသောနံဘေးမှ (ယော ၁၉:၃၄) စီးထွက်၍၊ ကိုယ်တော်၏ အဖော်အဖက်တည်းဟူသော အသင်းတော်ကို ထုတ်လုပ်ရန်နှင့် တည်ဆောက်ရန်အတွက် ကိုယ်တော်၏ ယုံကြည်သူများအထဲသို့ ထည့်သွင်းပေးခဲ့သည်။

a. ခရစ်တော်၏ နံဘေးမှ သွေးနှင့်ရေ ထွက်လာခဲ့သည်။ သို့သော် အာဒံ၏နံဘေးမှ ထွက်လာသောအရာမှာ သွေးမပါသော နံရိုးသာ ဖြစ်သည်။

b. ဤသည်မှာ အာဒံ၏အချိန်ကာလ၌ အပြစ်မရှိသောကြောင့် အသွေးအားဖြင့် ရွေးနုတ်ခြင်း မလိုအပ်သောကြောင့် ဖြစ်သည်။ ခရစ်တော်သည် လက်ဝါးကပ်တိုင်ပေါ် “အိပ်ပျော်”သောအချိန်၌ အပြစ်ပြဿနာ ရှိခဲ့သည်။ ထို့ကြောင့် ခရစ်တော်၏နံဘေးမှ ထွက်လာသော အသွေးသည် ကျွန်ုပ်တို့၏ တရားရေးဆိုင်ရာ ရွေးနုတ်ခြင်းအတွက် ဖြစ်သည်။

c. အသွေးနောက်တွင် ရေ စီးထွက်လာသည်။ ၎င်းသည် ကျွန်ုပ်တို့၏ အသက်ဆိုင်ရာ ကယ်တင်ခြင်းအတွက် ဘုရားသခင်၏အသက်စီးဆင်းခြင်းဖြစ်သည် (ထွ ၁၇:၆။ ၁ကော ၁၀:၄။ စာရင်း၊ ၂၀:၈)။ ဤဘုရားဆိုင်ရာ၊ စီးဆင်းသော ဖန်ဆင်းခြင်းမခံသည့်အသက်သည် အာဒံ၏နံဘေးမှ ထုတ်ယူသော နံရိုးဖြင့် ပုံဆောင်ထားသည် (ရော၊ ၅:၁၀)။

2. ကမ္ဘာဦး ၂ တွင် ဧဝကို ဖန်ဆင်းသည်ဟု မဆိုထားဘဲ၊ တည်ဆောက်သည်ဟု ဆိုထားသည်။ အာဒံ၏နံဘေးမှ ထုတ်ယူသော နံရိုးဖြင့် ဧဝကို တည်ဆောက်ခြင်းသည် ခရစ်တော်၏ လက်ဝါးကပ်တိုင်ပေါ်၌ အသေခံတော်မူခြင်းအားဖြင့် လွတ်မြောက်ခဲ့သော ရှင်ပြန်ထမြောက်ခြင်းအသက်နှင့် ကိုယ်တော်၏ ရှင်ပြန်ထမြောက်ခြင်း၌ သူ၏ယုံကြည်သူများ အတွင်းသို့ ထည့်သွင်းပေးခြင်းဖြင့် အသင်းတော် တည်ဆောက်ခြင်းကို ပုံဆောင်သည် - ယော ၁၂:၂၄။ ၁ပေါ ၁:၃။

3. စစ်မှန်သော ဧဝဖြစ်သော အသင်းတော်သည် ကိုယ်တော်၏ ယုံကြည်သူများအားလုံး၌ ခရစ်တော်၏ စုစုပေါင်း ဖြစ်သည်။ အသင်းတော်သည် ခရစ်တော်၏ ပြန်လည်ထုတ်လုပ်ခြင်းဖြစ်သည်။ ခရစ်တော်၏ ဒြပ်သဘာဝမှလွဲ၍ အသင်းတော်၌ အခြားဒြပ်သဘာဝ မရှိသင့်ပါ - က၊ ၅:၂။

H. ကိုယ်တော်၏ ရှင်ပြန်ထမြောက်ခြင်းအသက်နှင့် ခရစ်တော်ထံမှ ထွက်လာသောအရာသာ ကိုယ်တော်၏ သတို့သမီးအဖြစ် ကိုယ်တော်၏ပြည့်စုံခြင်း ဖြစ်နိုင်သည် (၁ကော ၁၂:၁၂။ ၆၂:၆။ ၅:၂၈-၃၀)။ အသင်းတော်သည် ခရစ်တော်မှ ဖြစ်သော စစ်မှန်သော ထုတ်ကုန်ဖြစ်သည်။ အသင်းတော်သည် “ခရစ်တော်နှင့်ဆိုင်ရာ” “ရှင်ပြန်ထမြောက်ခြင်းနှင့်ဆိုင်ရာ” နှင့် ကောင်းကင်ဆိုင်ရာ ဖြစ်သည်။

I. အာဒံနှင့် ဧဝသည် တစ်လုံးတစ်ဝတ်တည်းဖြစ်၍ ခင်ပွန်းနှင့် ဇနီးအဖြစ် အတူတကွ အိမ်ထောင်အသက်တာကို အသက်ရှင်ခဲ့သည် (က၊ ၂:၂၄-၂၅)။ ဤသည်မှာ ယေရုရှလင်မြို့သစ်၌ အဆင့်ဆင့်ဖြတ်ကျော်၍ ပြီးမြောက်ပြည့်စုံခဲ့သော သုံးပါးတစ်ပါး ဘုရားသည် စကြဝဠာဆိုင်ရာ ခင်ပွန်းအဖြစ် ရွေးနုတ်ခံသော၊ အသစ်တစ်ဖန်မွေးဖွားခံသော၊ ပုံသဏ္ဌာန်ပြောင်းလဲခံရသော၊ ဘုန်းထင်ရှားသော လူသားဇာတိကို ဇနီးအဖြစ် ထာဝရ အတူတကွ အိမ်ထောင်အသက်တာကို အသက်ရှင်လိမ့်မည် ဖြစ်ကြောင်း ဖော်ပြသည် (ဗျာ၊ ၂၂:၁၇က)။

J. အဆုံးမရှိသော ထာဝရကာလ၌ ဘုရားဆိုင်ရာ၊ ထာဝရနှင့် အလွန်ဘုန်းကြီးသော အသက်အားဖြင့်၊ သူတို့သည် ဘုရားသခင်နှင့် လူတို့ တစ်ဝိညာဉ်တည်းဖြစ်သော ရောနှောပေါင်းစည်းခြင်းအသက်တာ၊ အလွန်ထူးကဲ၍ ကောင်းချီးနှင့် ရွှင်လန်းခြင်းတို့ဖြင့် လျှံထွက်သော အသက်တာကို အသက်ရှင်လိမ့်မည်။